

आउ सिघो हरी (३४)

दिल निमाणी सद करे थी प्रीतम हर घड़ी

आउ सिघो हरी आउ सिघो हरी

वियाकुल थी वेठी वाझायां आई आहे पोई घड़ी

आउ सिघो हरी आउ सिघो हरी ॥

मिठल मुंहिजी मांदी दिलि जो हाणे को कियासु करि

दर्शन जो देई दानु दिलबर आशाउनि जी झोल भरि

कल्पनि खां तुहिंजे करम में सिरफझुकाए मां खड़ी,

आउ सिघो हरी आउ सिघो हरी ॥१॥

जीवन जी जोती विसामण ते आई आहे धणी

कृपा जो तंहि मे तेलु देई साबित रखु महिरफनि मणी

झर झंगनि में खाकि छाणियमि तो लाइ राघव रड़ी,

आउ सिघो हरी आउ सिघो हरी ॥२॥

तवहां जे कृपा जू कथाऊं वेद पुराणनि में भरियूं
जिनि खे बुधी जीवनि जूं सुकल दिलिड़ियूं थियूं हरियूं
ओ महिरूनि जा मेंघ हाणे लाइ का कृपा झड़ी,
आउ सिघो हरी आउ सिघो हरी ॥३॥

तोड़े मां पापनि जी पुतली आहियां सचु थी चवां
तुहिंजे नाम जी महिमा .बुधी जपियां थी नितु नितु नवां
पहिंजे नाम जे सदिके स्वामी देमूं खे महिबत मढ़ी,
आउ सिघो हरी आउ सिघो हरी ॥४॥

जै जै मैगसि चन्द्र जी सभ ई स्वास उचारियूं
.बुढ़ं दियूं बेड़ियूं केतिरियूं जिनि कृपा सां तारियूं
जिन जे सोनी अ दिलि में छबि नीलम आ जड़ी,
आउ सिघो हरी आउ सिघो हरी ॥५॥